


# « ሳይሠሩ ደስታ ሳይጸሙ ፋሲካ »

የመልካም ሥራ ውጤቱ ደስታ ሲሆን፤ የመጸምም መፈጸሚያው ፋሲካ ነው፤ ሠርቶ በሥራው የማይደሰት ሠራተኛ ጸዎ በመጨረሻ የማይፈስክ ጸመኛ አይገኝም።

በዚህ ዓለም ላይ ለተወሰነ ጊዜ እንዲኖሩ የተፈጠሩ ሰዎች ሁሉ እንደመልካቸው የተለየ ባህል፤ የተለየ ቋንቋ የተለየ እምነት አላቸው፤ በባህላቸው በቋንቋቸውና በእምነታቸውም መሠረት የሚፈጽሟቸው ልዩ ልዩ ተግባሮች አሏቸው።



ፋሲካን ክርስቶስ በመስቀል ላይ እንዳለ።

ክርስቲያኖች ይጸማሉ፤ ይሰግዳሉ ሌላም ብዙ መንፈሳውያን የሆኑ ነገሮችን በየጊዜው ያከናውናሉ፤ የክርስትና እምነት ተከታዮች ያልሆኑትም ሕዝቦች ቢሆኑ ከዚያው በሚያምኑት አቅጣጫ የሚያከናውኑት ሥራ አላቸው። ያም ሆነ ይህ ሁሉም ወገኖች ለመደሰትና ለመኖር የሚችሉት በሚሠሩት የሥራ ውጤት መሆኑ የሚያጠራጥር አይደለም።

በዓለም ላይ ከሚኖሩት ሕዝቦች መካከል አንዳንዶች በኃይል በርትተው ዓለምን በእጃቸው ጭብጥ በእግራቸው እርግጥ አድርገው እንደያዙ የሚፈሩት ለሥራ ሳይለግሙ ለዕውቀት ሳይሠነፉ ሌት ከቀን በመሥራታቸው ነው። ለሥራ ያልሠነፉ ሕዝቦች ራሳቸው ሠርተው ባገኙት የሥራ ውጤት በአየርይበራሉ በምድር ይሽከረከራሉ፤ በባሕር ላይ ይንሳፈሩሉ፤ ከዚህም አልፎ ተርፈው በሕዋው ላይ መንሸርሸር ከጨረቃ አካል ላይ ማረፍ ጀምረዋል። በዚህም ሥራቸው የሚደሰቱትና የተደሰቱት ጠቢባኑ ብቻ አይደሉም፤ ሥራቸው የሰው ልጅ ለሆነ ሁሉ የሚያስደስት የሚያስመካና የሚያኮራ ዓቢይ ኃይል ነው። ጠንክሮ መሥራት መፈለሰፍና መራቀቅ ኃጢአት አይደለም። እግዚአብሔርም ፍልስፍናን አይቃወምም። ከሮ ሠርቶ የሥራን ውጤት ለተተኪው ትውልድ ማትረፍ የሚያስደስተው ሠራውን ብቻ አይደለም፤ በጊዜው ያለውንና ወደፊትም የሚተካውን

ትውልድ እጅግ በጣም ያስደስተዋል።  
ያኮራዋል ፤ ያስመካዋል ።

በአሁኑ ክፍለ ዘመን ዓለሙ ሁሉ  
በጠቅላላ ለሥራ ተሠልፎ ሌት ከቀን  
ይደክማል ፤ ይጥራል ፤ ይግራል ፤ ይወ  
ጣል ይወርዳል ፤ ይህንንም የሚያደ  
ርገው አንዱ የሌላውን ሥራ ብቻአኛ  
ግሮ እየተመለከተ በማድነቅ ኑሮውን  
ለመገንባት ሳይሆን ፤ በራሱ የሥራ  
ውጤት ለመደሰት ነው ።

እግዚአብሔር አምላካችን ለመጀመ  
ሪያው ሰው የሥራን ክቡርነት ሲያ  
መለከተው ፤ « ብላዕ በሐፊ ገጽከ »  
በግንባርህ ወዝ ብላ ብሎታል ፤ ከዚያ  
ጊዜ ጀምሮ የሰው ልጆች ከሥራ የተ  
ገለሉበት ጊዜ የላቸውም ፤ ሠርተው  
በሥራቸው ውጤት ራሳቸው ተደስ  
ተው ሌላውንም ያስደስታሉ ፤ ሐዋ  
ርያው ጳውሎስም « ሊሠራ የማይወድ  
ሰው አይመገብ » በማለት ተናግሯል።  
ራሳቸው ሳይሠሩ ሌላው የሠራውን  
ለመንጠቅ የሚቀመጡ ሌሎችና ቀማ  
ኞች የመሳሰሉትም ሁሉ ሠርተው  
መብላትን ይማሩ ዘንድ ቅድስት ቤተ  
ክርስቲያናችን መንፈሳዊ መልእክ  
ቷን ከማስተላለፍ አትቆጠብም ።

አሁን በዓለም ላይ አምረው ሠም  
ረው ፤ ደምቀውና አሸብርቀው የሚ  
ታዩት ነገሮች ሁሉ እምኑስ አልቦ  
ያለ ሥራ የተገኙ ሳይሆኑ ፤ የሰውልጅ  
የሥራ ውጤቶች ናቸው ። በኅብረተ  
ሰብአዊነት ፍልስፍና ለመራመድ  
መንገድን በመቀየስ ላይ የምትገኘው  
ሀገራችን ኢትዮጵያም ደስታ የሚወ  
ለደው ከሥራ መሆኑን በመረዳት  
ወንድ ሴት ትልቅ ሳይለይ ሁሉምእን  
ደዕውቀቱና እንደችሎታው በሚያ  
ውቀው የሥራ መሥመር ተሠልፎ እን  
ዲሠራ አድርጋለች ። ሁሉም በርትቶ  
ከሠራ ሀገራችን ሌሎች አህጉር ከደረ  
ሱበት የሥልጣኔ ደረጃ እንደምትደ  
ርስ እንተማመናለን ።

ይሁን እንጂ ብዙዎች በሥራቸው  
ውጤት ለመደሰት የሚችሉበትን ጊዜ  
በመናፈቅ ጠንክረው ሲሠሩ ፤ አንዳ  
ንዶች ሌላው በደከመበት ለመደሰት

ሲጥሩ መታየታቸው እጅ በጣም  
የሚያሳዝን ነው ።

ወደመንፈሳዊ ክፍል መለስ ብለን  
ስንመለከት ደግሞ የክርስትናን እም  
ነትን ለዓለም ለማዳረስ በርትተው  
የሠሩ ሐዋርያትና መስሎቻቸው ሁሉ  
በሥራቸው መደሰታቸውን ከቅዱ  
ሳት መጻሕፍት እንረዳለን ።

ሐዋርያትና ሰብአ አርዕድት ቅዱ  
ሳት አንስትም የተመረጡት በሥራ  
ቸው ነው በተመረጡበትም ሥራተሠ  
ልፈው ሲሠሩ እጅግ በጣም ይደሰቱ  
ነበር ። ከዕለታት አንድ ቀን ሰብአ  
አርድዕት የሰብክት ሥራቸውን ሲያ  
ከናውኑ ሳሉ ፤ የእግዚአብሔርን ስም  
ሲጠሩባቸው አጋንንት ከበሽተኞች  
ላይ እየለቀቁ በመውጣታቸው በጣም  
ተደሰቱ ፤ ከደስታቸውም ብዛት የተ  
ነሣ ወደ ክርስቶስ መጥተው ጌታሆይ  
ስምህን ብንጠራባቸው አጋንንት ከሰ  
ዎች ላይ እየወጡ ሄዱ ። በስምህ አጋ  
ንንት ተገዝተውልናል አሉት ፤ ክር  
ስቶስም መልሶ መናፍስት ስለተገዙ  
ላችሁ ደስ አይበላችሁ ስማችሁ  
በመንግሥተ ሰማይ ስለተጻፈ ደስ ይበ  
ላችሁ » ብሏቸዋል ።

የእግዚአብሔርን ትእዛዝ መፈጸም  
ከሁሉም በይበልጥ ያስደስታል የፈጣ  
ሪውን ትእዛዝ ከዕለት ተግባሩ ጋርአጣ  
ምሮ የሚሠራ ሰው ደስታው በዚህ  
ዓለም ብቻ ተወስኖ አይቀርም ። ስሙ  
በመንግሥተ ሰማይት ስለሚመዘገብ  
ደስታው በዚህም በዚያም ዓለም የሠ  
ፈነ ዘለዓለማዊ ይሆናል ( ሉቃ-፲ ፣  
፲፯ )

ሰብአ አርድዕት በሥራቸው አጋን  
ንትን ከሰው ላይ አባረው በተደሰቱ  
ጊዜ ጌታችን ኢየሱስ ክርስቶስም መደ  
ሰቱን ቅዱስ መጽሐፍ ይናገራል ። ቅን  
መልእክተኛ ራሱ ብቻ ተደስቶ አይ  
ቀርም ፤ ላኪንም ያስደስታል ፤ የክር  
ስቶስ ደቀ መዛሙርት የሚደሰቱት  
ለምጽ በማንፃታቸው ፤ ድውይ በመ  
ፈወሳቸው ፤ አጋንንትን ከሰዎችበማ  
ስወጣታቸው ብቻ አልነበረም ታሥ  
ረው ሲፈቱ ተደብድበው ሲለቀቁ ፤  
ይደሰቱ ነበር ። « ሐዋርያትንም ወደ

እነርሱ ጠርተው ገረፏቸው ፤ በኢየሱ  
ስም ስም እንዳይናገሩ አዝዘውፈቷ  
ቸው ፤ እነርሱም ስለ ስሙ ይናቁ  
ዘንድ የተገባቸው ሆነው ስለ ተቆ  
ጠሩ ከሸንጉው ፊት ደስ እያላቸው  
ወጡ ። ዕለት ዕለትም በመቅደስና  
በቤታቸው ስለ ኢየሱስ የማስተማርና  
የመስበክ ሥራቸውን አይተውም  
ነበር » ይላል ። እንግዲህ በመንፈሳ  
ዊም ሆነ በሥጋዊ በኩል ደስታ ያለ  
ሥራ አለመገኘቱ ከታወቀ ወንዱም  
ሴቱም ካህኑም ትንሹም ትልቁምግን  
ኛውም ሰው ደስታን ለማግኘት ጠን  
ክሮ የመሥራት ግዴታ አለበት ።

« ሳይጸሙ ፋሲካ » የሚለውም  
ቃል ከዚህ ጋር ይነፃፀራል ። በመንፈ  
ሳዊ አቅጣጫ በኩል አተኩረን ስን  
መለከት የነፍስ ደስታ የሚገኙባቸው  
በርክት ያሉ የሥነ ምግባራት ዘርፎ  
ችን እናገኛለን ፤ ከብዙዎችም የነፍስ  
ምግባራት አንደኛው ጸም ነው ። የጸም  
ተግባር በሚከናወንበት ጊዜ ሊገቱ  
የሚገባቸው ብዙ ፈቃዳተ ሥጋ አሉ ።

በጸም ወራት አጥንትንና ሥጋን  
ከሚያለመልሙ ፈቃድ ሥጋን ለተን  
ኮል ከሚያነሣሡ ትዕግሥትን ከሚያ  
ሳጡ ምግቦችና መጠጦች መከልከል  
ያስፈልጋል ፤ ይህ ብቻ አይደለም ፤  
በአፍ ክፉ ነገርን ከመናገር በጀሮ ክፉ  
ነገርን ከማዳመጥና እነዚህንና እነዚ  
ህን ከመሳሰሉትም ሥራዎች ተከል  
ክሎ ጸም መፈሰክ እውነተኛ ዋጋን  
ያስገኛል ። ከተጠቀሱት ነገሮች ሳይ  
ከለከል ፋሲካ የሚያደርግ ሰው ግን  
ፋሲካን የሚያደርገው እንዲሁ በል  
ማድ ስለሆነ ደስታው ፍጹምነት አይ  
ኖረውም ።

ሳይጸሙ ለመፈሰክ ፤ ሳይሠሩ ለመ  
ደስት የሚመኙ ሰነፎች ሰዎች ሁሉ  
ዓላማቸው ትክክል ስላይደለ ወደፊት  
ጸመው ለመፈሰክ ፤ ሠርተው ለመደ  
ሰት እንዲችሉ ቅድስት ቤተ ክርስቲ  
ያናችን መንፈሳዊ መልእክቷን ከማ  
ስተላለፍ ወደኋላ አትልም ።

ቄስ ልሳነ ወርቅ በዛብህ